



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या 845 राँची, शुक्रवार 13 अग्रहायण, 1937 (श०)  
4 दिसम्बर, 2015 (ई०)

---

खान एवं भूतत्व विभाग ।

-----

अधिसूचना

27 नवम्बर, 2015

संख्या-ख०नि०स्था०(क्षे०)-34/05-2473 एम०, राँची, खान एवं भूतत्व विभाग के अधिसूचना संख्या-अरा०स्था० 03/2008 (छाया)-560, दिनांक 5 अप्रैल, 2011 (गजट संख्या-258, दिनांक 7 अप्रैल, 2011) द्वारा "झारखण्ड अवर खनन अभियंत्रण सेवा नियमावली, 2010" अधिसूचित किया गया है।"

- 2- उक्त नियमावली की स्वीकृति मंत्रिपरिषद द्वारा दिनांक 8 मार्च, 2011 को मद संख्या-03 के रूप में दी गयी है, जो राजकीय गजट में प्रकाशन के तिथि दिनांक 7 अप्रैल, 2011 से प्रभावी है।

प्रस्तुत नियमावली में राज्य के खान निरीक्षकों की नियुक्ति की प्रक्रिया एवं पद्धति उल्लेखित है।

- 3- नियुक्ति की प्रक्रिया संचालित करने में क्रम में झारखण्ड राज्य कर्मचारी चयन आयोग ने झारखण्ड अवर खनन अभियंत्रण सेवा नियमावली, 2010 की विवेचना के पश्चात संसूचित किया है कि झारखण्ड कर्मचारी चयन आयोग अधिनियम, 2008 (यथा संशोधित) की धारा-8 के प्रावधानों के तहत अपनायी गयी परीक्षा पद्धति में अन्तर्वीक्षा का प्रावधान नहीं किया गया है।
- 4- झारखण्ड राज्य में खान निरीक्षक का पद अराजपत्रित-तृतीय श्रेणी (वेतनमान 9300-34800, ग्रेड वेतन 4200) का पद है और राज्य सरकार द्वारा इन पदों पर नियुक्ति संबंधित कार्रवाई झारखण्ड कर्मचारी चयन आयोग द्वारा ही की जानी है।
- 5- उक्त के क्रम में झारखण्ड कर्मचारी चयन आयोग अधिनियम, 2008 (यथा संशोधित) की धारा-8 के प्रावधानों का अनुपालन अपेक्षित है, अतः तद्रूप झारखण्ड अवर खनन अभियंत्रण सेवा नियमावली, 2010 के नियम-14, 15 एवं 21 को प्रतिस्थापन तथा नियम-15 (ii), 19 एवं 20 का विलोपन आवश्यक है। इस हेतु झारखण्ड अवर खनन अभियंत्रण सेवा नियमावली, 2010 (संशोधन, 2015) का प्रारूप मंत्रिपरिषद की स्वीकृति हेतु भेजा गया, जिसे मंत्रिपरिषद की बैठक दिनांक 16 नवम्बर, 2015 को मद संख्या-06 के रूप में सम्मिलित किया गया है तथा मंत्रिपरिषद द्वारा निम्नांकित रूप में स्वीकृति प्रदान की गई।

तदनुसार झारखण्ड अवर खनन अभियंत्रण सेवा नियमावली 2010 में वर्णित मूल प्रावधान एवं झारखण्ड अवर खनन अभियंत्रण सेवा नियमावली, 2010 (संशोधन, 2015) संशोधन निम्न प्रकार किया जाता है :-

क्र0	झारखण्ड अवर खनन अभियंत्रण सेवा नियमावली 2010 में प्रावधान	झारखण्ड अवर खनन अभियंत्रण सेवा नियमावली, 2010 (संशोधन, 2015)
1	<b>14 (टिप्पणी):-</b> नियम-14 के अन्तर्गत अपेक्षित कागजात की राजपत्रित पदाधिकारी द्वारा अभिप्रमाणित प्रतियाँ आवेदन के साथ भेजी जानी चाहिए। मूल प्रमाण पत्र आवेदक द्वारा अन्तर्वीक्षा या मौखिक जाँच के समय प्रस्तुत किया जाना चाहिए।	<b>टिप्पणी:-</b> नियम-14 के अन्तर्गत अपेक्षित कागजात की राजपत्रित पदाधिकारी द्वारा अभिप्रमाणित प्रतियाँ आवेदन के साथ भेजी जानी चाहिए। मूल प्रमाण पत्र आवेदक को परीक्षा फल निर्गत होने के पश्चात निर्धारित तिथि को कर्मचारी चयन आयोग के समक्ष प्रस्तुत करना होगा।
2	15 :- आयोग द्वारा प्राप्त सभी आवेदनों पर विचार किया जायेगा तथा एक लिखित वस्तुनिष्ठ एवं लघु उत्तर प्रकार की परीक्षा आयोजित किया जायेगा, जिसके पश्चात अन्तर्वीक्षा होगी। परीक्षा के पाठ्यक्रम	आयोग द्वारा प्राप्त सभी आवेदनों पर विचार किया जायेगा तथा एक लिखित वस्तुनिष्ठ एवं लघु उत्तर प्रकार की परीक्षा आयोजित किया जायेगा, परीक्षा के पाठ्यक्रम में खनन अभियंत्रण में डिप्लोमा का

	<p>में खनन अभियंत्रण में डिप्लोमा का पाठ्यक्रम, सामान्य ज्ञान एवं पर्यावरण शामिल रहेगा।</p> <p>15 (ii):- अन्तर्वीक्षा या मौखिक जाँच में 50 अंक समाविष्ट रहेंगे जो अनर्हक (नन-क्वालिफाईंग) प्रकृति का होगा, तथापि इसका अंक अंतिम परीक्षा फल तैयार करने हेतु अंतिम प्राप्तांक में जोड़ा जायेगा।</p>	<p>पाठ्यक्रम, सामान्य ज्ञान एवं पर्यावरण शामिल रहेगा।</p> <p>15 (ii):- को विलोपित किया जाता है :-</p>
3	<p>19 :- (क) इस नियमावली के प्रावधानों के अधीन रहते हुए अन्तर्वीक्षा के लिए प्रवेश की पात्रता या अन्यथा के विषय में आयोग का निर्णय अंतिम होगा।</p> <p>(ख) आयोग द्वारा उन सभी अभ्यर्थियों को अन्तर्वीक्षा का पत्र निर्गत किया जायेगा, जो पद के लिए पात्र पाए जाएँगे ।</p>	<p>विलोपित किया जाता है ।</p>
4	<p>20 :- कोई व्यक्ति मात्र तभी अन्तर्वीक्षा परिषद् के समक्ष प्रवेश पा सकेगा जब वह आयोग द्वारा निर्गत अन्तर्वीक्षा पत्र धारित करता है ।</p>	<p>विलोपित किया जाता है ।</p>
5	<p>21 :- आयोग द्वारा परीक्षाफल की तैयारी:-</p> <p>परीक्षा में अर्हता प्राप्त तथा अन्तर्वीक्षा में उपस्थित अभ्यर्थियों की सूची में से आयोग द्वारा मेधा सूची तैयार की जायेगी, जैसा कि खान एवं भूतत्व विभाग द्वारा अनुमोदित रोस्टर एवं आरक्षण नीति के अनुसार अधियाचित की गयी हो तथा तदनुसार परीक्षाफल प्रकाशित किया जायेगा ।</p>	<p>आयोग द्वारा परीक्षाफल की तैयारी:-</p> <p>परीक्षा में अर्हता प्राप्त अभ्यर्थियों की सूची में से आयोग द्वारा मेधा सूची तैयार की जायेगी, जैसा कि खान एवं भूतत्व विभाग द्वारा अनुमोदित रोस्टर एवं आरक्षण नीति के अनुसार अधियाचित की गयी हो तथा तदनुसार परीक्षाफल प्रकाशित किया जायेगा।</p>

6- यह अधिसूचना प्रकाशन की तिथि से प्रभावी माना जाएगा ।

झारखण्ड राज्यपाल के आदेश से,  
राजेश ई० पात्रो,  
सरकार के उप सचिव ।

-----